



גאווערנאר קעטי האקול

אויף תיכף ארויסצוגעבן: 2/2/2022

גאווערנער האקול דירעקטירט סטעיט אגענטורן צו גרייט מאכן עמערדזשענסי אפרוף מיטלען אזוי ווי א וועטער פאסירונג איבער מערערע טעג איז ערווארטעט צו אפעקטירן ניו יארק אנגעהויבן היינט נאכט

**לאנג-דויערנדע שווערע שניי ערווארטעט לענגאויס עטליכע אפסטעיט ראיאנען; געמישטע פרעציפיטאציע קען ברענגען אייזיגע אומשטענדן צו דאונסטעיט געגנטע**

**גאווערנער האקול ווארנט ניו יארקער אין אפעקטירטע ראיאנען איינצוצוימען דאס ארומפארן כדי אז עמערדזשענסי אפרוף מאנשאפטן זאלן קענען אפרוימען גאסן און ארבעטן זיכערערהייט**

**דעפארטמענט פון טראנספארטאציע שיקט 27 שניי שארער-טראַק אפערירער פון לאנג איילענד צו דעם קאפיטאל ראיאן, צענטראל ניו יארק און דער סאוטערן טיער**

גאווערנער קעטי האקול האט היינט פארארדענט פאר סטעיט אגענטורן אנצוגרייטן עמערדזשענסי אפרוף מיטלען אזוי ווי א ווינטער שטורעם סיסטעם איז ערווארטעט צו דערלאנגען איין פוס שניי אדער מער אין ערטער לענגאויס מערב און צענטראל ניו יארק, פינגער לעיקס, מאוהאק וואלי, נארט קאנטרי און דעם קאפיטאל ראיאן, און אין דער זעלבער צייט פארפרוירענע רעגן און אייזיגע אומשטענדן קענען באווינקן אויף מיטל-הודסאן און דאונסטעיט ראיאנען ביז אריין אין פרייטאג. געמישטע פרעציפיטאציע ווערט פאראויסגעזען זיך אריינצוציען אין די מערב טייל פון דעם סטעיט מיטוואך ביינאכט, מיט א רונדע פון שניי, האגל און געפרוירענע רעגן וועלכס וועט פארקומען דאנערשטאג נאכמיטאג און אוונט אזוי ווי דער שטורעם ציעט זיך אויף מזרח. פרעציפיטאציע איז ערווארטעט אריבערצוגיין אויף שניי ביז פרייטאג אינדערפרי איבער א גרויסן טייל פון דעם סטעיט, אבער דער מיטל-הודסאן, ניו יארק סיטי און לאנג איילענד ראיאנען קענען זען געפרוירענע רעגן און האגל פרייטאג אינדערפרי. עלעקטרישע אויסלעשונג און געשעדיגטע ביימער זענען מעגליך צוליב אייז און דערנאך שניי אנזאמלונג. רייזע אין אפעקטירטע ראיאנען קענען זיין געפארפול אין געוויסע צייטן, איבערהויפט בשעת אינדערפרי און אוונט קאמיוטי'ען אום דאנערשטאג און פרייטאג. גאווערנער האקול האט געראטן פאר ניו יארקער איינצוצוימען דאס ארומפארן, אויסמיידן געפארפולע אומשטענדן און לאזן עמערדזשענסי אפרוף מאנשאפטן דורכפירן זייערע אויפגאבעס.

“מיר זענען איצט אין דעם געדיכטן טייל פון ווינטער און דער נייסטע שטורעם שטייט גרייט זיך אנצושטויסן אין אונז מיט אלץ וואס דער וועטער פארמאגט — שווערע שניי, האגל און געפרוירענע רעגן, האט גאווערנער האקול געזאגט. “איך האב אנגעוויזן פאר סטעיט אגענטורן צו גרייט מאכן עמערדזשענסי אפרוף מיטלען און שטיין גרייט ארויסצוהעלפן ארטיגע רעגירונגען אויב נייטיג. עס זענען פאראן פילע אומזיכערקייטן מיט דעם שטורעם, אבער מיר האלטן א נאענט אויג אויף די פאָרקעסטן און מוסטערן און זענען גרייט אויף סיי וואס די מוסטער נאטור וועט אונז אנווארפן. ווי אלעמאל, דארפן ניו יארקער שטיין אויף דער וואַך, האלטן אן אויג אויף וועטער אומשטענדן און אויסמיידן אומנויטיגע רייזן ביז דער שטורעם וועט פאריבערגיין.”

**דיוויזיע פון היימלאנד סעקיוויטי און עמערדזשענסי סערוויסעס קאמיסיאנערין דזשעקי ברעי האט געזאגט,** "גאווערנער האקול און איך מוטיגן ניו יארקער זיך צוצוגרייטן פאר שווערע שנייען לענגאויס אפסטעיט ראיאנען אנגעהויבן היינט נאכט און אנהאלטנדיג ביז אריין אין פרייטאג. אונזער מאנשאפט האלט א נאענט אויג אויפ'ן פאָרקעסט און ארבעט מיט אונזער סטעיט אגענטור צוזאמארבעטער און ארטיגע רעגירונג אינסטאנצן צו פארזיכערן אז יעדער איז צוגעגרייט מיט וואס זיי דארפן. מיר וועלן זיין גרייט ארויסצושטעלן סטעיט הילפס-מיטלען אונז אלע צו העלפן בייקומען דעם שטורעם זיכערערהייט."

ערטער אין דעם סאוטערן טיער, מאוהאק וואלי און נארט קאנטרי קענען באקומען ביז 16 אינטשעס שניי, און מערב ניו יארק און דער פינגער לעיקס ראיאן איז ערווארטעט צו באקומען 12 אינטשעס שניי מיט האגל. דער קאפיטאל ראיאן ווערט פאראויסגעזאגט צו באקומען צווישן 4 ביז 10 אינטשעס שניי, און טיילן פון דער מיטל-הודסאן ראיאן, מיט די גרעסטע אויסזיכטן פאר שניי און געמישטע פרעציפיטאציע, קען באקומען ביז פיר אינטשעס שניי און ביז צוויי צענטלעך פון אן אינטש אייז.

מערערע וועטער ווארענונגען און וואכן זענען ארויסגעגעבן געווארן דורך דער נאציאנאלער וועטער סערוויס אין פארברייטערונג פון דער מערער-טאגיקער פארקומעניש, וועלכס איז ערווארטעט זיך צו ציען פון דרום-מערב אויף צפון-מזרח לענגאויס דעם סטעיט אנגעהויבן מיטוואך אוונט. פאר א פולע ליסטע פון וועטער ווארענונגען אין אייער געגנט, באזוכט אייער געגנט'ס נאציאנעלע וועטער סערוויס [וועבזייטל](#).

### **אגענטור פארברייטערונגען**

#### **דיוויזיע פון היימלאנד סעקיוויטי און עמערדזשענסי סערוויסעס**

די ניו יארק סטעיט דיוויזיע פון היימלאנד סעקיוויטי און עמערדזשענסי סערוויסעס עמערדזשענסי אפעראציעס צענטער איז אקטיווירט געווארן און האלט א נאענט אויג אויף וועטער און רייזע אומשטענדן, קאארדינירט סטעיט אגענטור און אפרוף אפעראציעס, און קאמוניקירט מיט ארטיגע אינסטאנצן אין פארברייטערונג פאר דעם פאסירונג. סטעיט זאפאסן ווערן אנגעגרייט אויף ארויסצושטעלן אלע הילפס-מיטלען פאר ארטיגע רעגירונגס אינסטאנצן צו שטיצן סיי וועלכע שטורעם-פארבינדענע נויט, אריינגערעכנט פאמפס, טשעינסאָוס, זאמד-זעקלעך, דזשענערייטארס, פעלדבעטלעך, קאלדרעס און באטלעך וואסער.

#### **דעפארטמענט פון טראנספארטאציע**

דער סטעיט דעפארטמענט פון טראנספארטאציע שטייט גרייט זיך אפצורופן מיט די פאלגענדע רעסורסן:

- 1,748 גרויסע און מיטלמעסיגע שארער-טראַקס
- 51 שלעפער שארער-טראַקס
- 328 לאָודערס
- 39 שניי בלאזער
- 23 פיק-אַפּ טראַקס מיט שאר-געצייג
- 18 גרעידערס

זיבן און צוואנציג פערסאנאל פון לאנג איילענד וועלן ארויסגעשטעלט ווערן צו אנדערע ראיאנען ווי פאלגענד:

- דער קאפיטאל ראיאן וועט באקומען 7 שניי שארער-טראַק אפערירער און 2 געצייג אפערירער אנווייזער.
- צענטראל ניו יארק וועט באקומען 8 שניי שארער-טראַק אפערירער און 1 סופערווייזער.
- דער סאוטערן טיער וועט באקומען 8 שניי שארער-טראַק אפערירער און 1 סופערווייזער.

פאר די לעצטע ריזע אינפארמאציע, רופט [511](http://www.ny.org/511), באזוכט [www.ny.org/511](http://www.ny.org/511), אדער דאונלאד'ט דער בחנם דיגער NY511 מאביל עפ.

### טרו-וועי אויטאריטעט

די טרו-וועי אויטאריטעט איז גרייט זיך אפצורופן מיט 677 אפעריער און סופערווייזערס גרייט לענגאויס דעם סטעיט, אינאיינעם מיט די פאלגענדע הילף-געצייג:

- 356 גרויסע און מיטלמעסיגע שארער-טראַקס
- 11 שלעפער שארער-טראַקס
- 68 לאָדערס
- מער ווי 119,000 טאַנען זאלץ אויף דער האנט

שילדן מיט אנזאג-ענדערונג פעאיקייטן און סאושעל מעדיע ווערן געניצט צו ווארענען מאטאריסטן איבער וועטער אומשטענדן אויף דער טרו-וועי.

די טרו-וועי אויטאריטעט ראט פאר מאטאריסטן צו דאונלאדען איר [מאביל עפ](http://www.ny.org/511) וועלכס איז צו באקומען בחינם אויף איי-פאָן און ענדראָוד סמארטפאָנס. דער עפ שטעלט צו פאר מאטאריסטן דירעקט לעבעדיגע און עכט-צייטיגע טראפיק און נאוויוגאציע הילף בשעת מען איז אויפ'ן וועג. דרייווער קענען זיך אויך אויפשרייבן פאר [TRANSalert](http://www.ny.org/511) אימעילס, וועלכע שטעלן צו די לעצטע טראפיק באריכטן לענגאויס דעם טרו-וועי [דא](http://www.ny.org/511).

### דעפארטמענט פון ענווייראנמענטאל אפהיטונג

DEC ענווייראנמענטעל קאנסערוועישען פאליציי אפיצירן, וואלד רעינדזשער, עמערדזשענסי פארוואלטונג שטאב, און ראיאנישע מאנשאפט זענען אויף דער וואך און האלטן אן אויג אויף דעם אנטוויקלענדן מצב און פאטראלירן אקטיוו די געגנטער און אינפראסטרוקטור וואס שטייען אויס געטראפן צו ווערן פון די שווערע וועטער. אלע אפרוף-מיטלען וואס זענען פאראן, אריינגערעכנט סאויערס, שטייען גרייט אויף צו העלפן מיט סיי וועלכע עמערדזשענסי אפרוף.

### אפיס פון פארקס, פארוויילונג, און היסטארישע אפהיטונג

ניו יארק סטעיט פארק פאליציי און פארק באאמטע זענען אויף דער וואך און האלטן א נאנטן אויג אויף די וועטער אומשטענדן און באטרעפונגען. פארק באזוכער זאלן נאכקוקן אויף [parks.ny.gov](http://www.parks.ny.gov) אדער רופן זייער ארטיגע פארק אפיס פאר די לעצטע אפדעיטס איבער פארק שעה'ן, עפענונגען, און פארשליסונגען.

### דעפארטמענט פון פובליק סערוויס

ניו יארק'ס יוטיליטיס האבן אומגעפער 5,700 ארבעטער זענען גרייט אויסצופירן שאדן אפשאצונגען, אפרוף און אויפריכטונג ארבעט לענגאויס דעם סטעיט. אגענטור שטאב וועלן נאכשפירן די יוטיליטיס ארבעט דורכאויס דעם פאסירונג און וועט פארזיכערן אז יוטיליטיס שטעלן די נייטיגע מאנשאפטן צו די ראיאנען וועלכע זענען ערווארטעט די מערסטע באטראפן צו ווערן.

### ניו יארק סטעיט פאליציי

סטעיט פאליציי וועלן האלטן א נאענט אויג אויף די אומשטענדן און וועלן זיין גרייט ארויסצושטעלן נאך טרופערס אויב נויטיג. אלע סטעיט פאליציי פאָר-וויל-דרייוו און ספעציעליזירטע וויהיקלס, אריינגערעכנט שניי-מאבילן און יוטיליטי טערעין וויהיקלס, ווערן גרייט געמאכט אויף באלדיגע אפרוף.

ניו יארק פאווער אויטאריטעט / קאנאל קארפארעישען

די ניו יארק סטעיט פאווער אויטאריטעט און דער קאנאל קארפארעישען שטאב פירן אויס פארברייטערונגן צו פארזיכערן אז אלע איינריכטונגען און אפרוף-מיטלען און געצייג זענען גרייט און אויפ'ן פלאץ. דער פאווער אויטאריטעט איז גרייט אונטערצושטיצן ענערגיע צוריקשטעל אקטיוויטעטן אויב נייטיג.

### **מעטראפאליטען טראנספארטאציע אויטאריטעט**

דער MTA האלט א נאענטן אויג אויף וועטער אומשטענדן אויף צוצושטעלן זיכערע און פארלעסליכע סערוויס. קאסטומערס ווערן דערמוטיגט נאכצוקוקן אויף [new.mta.info](http://new.mta.info) פאר די לעצטע סערוויס אפדעיטס און זיך האלטן וואך בשעת'ן נאוויגירן דעם סיסטעם. קאסטומערס זאלן זיך אויך אויפשרייבן פאר עכט-צייטיגע סערוויס מודעות דורך טעקסט אדער אימעיל. די מודעות קען מען אויך באקומען דורך די MTA'ס עפס: NYMTA, Long Island Rail Road Train Time און Metro-North Train Time.

### **פארט אויטאריטעט פון ניו יארק און ניו דזשערזי**

די פארט אויטאריטעט האלט אן אויג אויף וועטער אומשטענדן. שנעלקייט איינצוימונגען קענען מעגליך זיין אין עפעקט ביי די בריקן, ווי אויך לענגאויס די וועגן וועלכע פירן צו און אוועק פון זיי. פאסאזשירן דורך די פארט אויטאריטעט'ס איינריכטונגען זענען דערמוטיגט זיך צו פארבינדן דירעקט מיט טראנספארטאציע פירער און עירליינס פאר די לעצטע אינפארמאציע וועגן אפהאלטונגען און אפרופונגען. פאר די לעצטע אינפארמאציע איבער פארט אויטאריטעט איינריכטונגען, ביטע קוקט נאך אויף סאוועל מעדיע, שרייבט אייך איין פאר [PA מודעות](#), אדער דאוונלאודיט איינע פון די PA מאביל עפס, אריינגערעכנט [RidePATH](#) וועלכע באזארגן עכט-צייטיגע אפדעיטס און ווארענונגען פאר PATH סערוויס.

### **זיכערהייט עצות**

#### **ווינטער ארומפארן**

דער פירנדע גורם פון טויטפאל און פארוואונדעט ווערן דורכאויס ווינטער שטורעמעס איז טראנספארטאציע-פארבינדענע צוזאממשטויסונגען.

בעפאר זיך זעצן הינטער'ן רעדל, מאכט זיכער אז אייער קאר איז אפגערוימט פון אייז און שניי; גוטע זעדיגקייט איז דער שליסל צו גוטע דרייווען. פלאנירט אייערע סטאפס און לאזט איבער גענוג פלאץ צווישן אנדערע קארס. זיין עקסטערע באווארנט און געדענקט אז שניי-בערגלעך קענען באהאלטן הינטער זיך קלענערע קינדער. כסדר האלטס אייער ספיעד צוגעפאסט צו די שאסיי און וועטער אומשטענדן.

עס איז וויכטיג פאר דרייווערס אויף אלע וועגן אנצומערקן אז שניי-שארער-טראַקס פארן מיט א שנעלקייט ביז 35 מייל א שעה, וואס איז אפטמאל ווייניגער ווי דער באשטימטע ספיעד לימיט, צו פארזיכערן אז די פארשפרייטע זאלץ בלייבט אין די דרייווינג לעינס און שפרייט זיך נישט ביי די זייטן פון די וועגן. אפטמאל אויף אינטערסטעיט הייוועיס וועלן שארער-טראַקס אפערירן איינס נעבן צווייטן, וויבאלד דאס איז די מערסט-וויירקזאמע און זיכערסטע אופן אפצורוימען עטליכע לעינס אויף א מאל.

דרייווערס און פיסגייער זאלן האלטן אין געדאנק אז שארער-טראַק דרייווערס זענען באגרעניצט אין וואס זיי קענען זען, און די גרויסקייט און די שווערע וואג פון די שארער-געצייג קענען מאכן זייער שווער זיך שנעל אוועקצודרייען אדער אפשטעלן. שניי וואס בלאזט פון הינטער'ן שארער-טראַק קען שטארק רעדוצירן זעעוודיגקייט אדער פאראורזאכן ווייט-אַוט אומשטענדן. דרייווערס זאלן נישט פרובירן פארבייגיין שארער-טראַקס אדער נאכפארן צו נאענט. די זיכערסטע פלאץ פאר דרייווערס איז צו דרייווען גוט אפגעזונדערט פון די שארער-טראַקס וואו דער שאסיי איז שוין אפגערוימט און באזאלצן.

עטליכע פון די וויכטיגסטע עצות פאר זיכערע דרייווען רעכענען אריין:

- ווען עס טרעפן זיך ווינטער שטורעמעס, דרייוויט נישט אויב עס איז נישט וויכטיג.
- גיבט אפ אכט אויף בריקן וויבאלד אייז קען זיך פארעמען שנעלער ווי אויף די ראודס.
- נאסע בלעטלעך אויף וועגן קענען פאראורזאכן גליטשיגע אומשטענדן, און עס איז דערפאר נאך וויכטיגער צו דרייווען שטייטער ווען מען קומט אט-אט צו שטרעקעס דערפון.
- מאכט זיכער איר האט אין אייער קאר קאלדרעס, א שאַוועל, פלעשלייט, און עקסטערע באטעריעס, עקסטערע ווארעמע קליידונג, א סעט פון טייער-טשעינס, באטערי בוסטער קעיבלס, הויכע-ענערגיע עסנווארג און ליכטיג-געפארבטע סחורה צו ניצן אלס צייכן אז איר נויטיגט זיך אין הילף.
- האלטס אייער גאז טאנק אנגעפילט כדי נישט האבן קיין פראבלעמען מיט גאזאלין דערפריירונג.
- אויב איר האט א סעלפאָן אדער טו-וועי ראדיא אויף צו ניצן, האלטס די באטעריס געיטשארדזש'ט און האלטס עס מיט אייך ווען איר פארט. אויב איר ווערט געשטראנדעט, וועט איר קענען רופן פאר הילף, אנווייזן פאר אייערע רעטער וואו איר געפינט זיך.
- מאכט זיכער אז עמיצער קען אייערע רייזע פלענער.
- בשעת'ן דרייווען, האלטס אייער קאר אפגערומט פון אייז און שניי.
- פלאנירט אויס סטאָפּס און לאזט גענוג פלאץ צווישן קאַרס. כסדר האלטס אייער ספיעד צוגעפאסט צו די שאסיי און וועטער אומשטענדן.

## ענערגיע קראפט אויסלעש

אויב ווערט די לעקטער אויסגעלאשן, זאלן ניו יארקער:

- אויסלעשן אדער אומבאהעפטן הויפט עפלייענסעס און אנדערע אויסריכטונגען, ווי צ.ב.ש. קאמפיוטערס, אין פאל פון א צייטווייליגע ענערגיע קראפט אנפלייץ וועלכע קען שעדיגן די כלים. האלט איין לעקטער אנגעצונדן כדי איר זאלט גלייך וויסן ווען די ענערגיע קראפט ווערט צוריקגעשטעלט. עס קען זיך לוינען צו נוצן סוירדזש באשיצערס יעדעס מאל ווען אימער איר נוצט עלעקטראנישע אויסריכטונגען.
- רופט אייער יוטיליטי פראוויידער זיי מודיע צו זיין וועגן דעם אויסלעש און הערט אויס ארטיגע בראדקעסטס פאר אפיציעלע אינפארמאציע. פאר א ליסטע פון יוטיליטיס אין ניו יארק סטעיט, באזוכט דעם סטעיט דעפארטמענט אוו פובליק סערוויס.
- קוקט נאך צו זעהן אויב אייערע שכנים האבן ענערגיע קראפט. קוקט נאך אויף מענטשן וואס האבן ספעציעלע געברויכן.
- ניצט נאר פלעשלייטס פאר עמערדזשענסי באלייכטונג-ליכט קענען איינשטעלן א ריזיקע פון פייער.
- האלטס פרידזשידער און פריעזער טירן פארמאכט — רוב עסנווארג וועלכע דארפן געהאלטן ווערן קאלט קענען געהאלטן ווערן זיכערערהייט אין א פארמאכטע פרידזשידער פאר עטליכע שעה'ן. אן אומגעפנטע פרידזשידער וועט האלטן עסנווארג קאלט פאר בערך פיר (4) שעה. אן אנגעפילטע פריעזער וועט האלטן דער טעמפעראטור פאר בערך 48 שעה.
- ניצט נישט קיין טשאַרקאָול גריל אינעווייניג און ניצט נישט קיין גאז אויוון פאר הייצונג — זיי קענען ארויסגעבן שעדליכע מאסן קארבאן מאנאקסייד.
- אין קאלטע וועטער, האלטס אייך ווארעם דורך זיך אנטון אין שיכטן און מינימיזירן די צייט פארברענגט אינדריסן. זייט פארזיכטיג וועגן קאלטע אנגעשטרענגט סימפטאמען (ווי צ.ב.ש. היפאטערמיע) און זוכט פאסיגע מעדיצינישע הילף אויב ווייזן זיך סימפטאמען.
- אויב זענט איר אין א הויכע בנין, נעמט די טרעפ און ציעט אייך צו די נידעריגסטע שטאפל פון דעם בנין. אויב איר בלייבט שטעקן אין אן עלעוועיטאר, ווארט אויף הילף. פרובירט נישט צו עפענען די טירן מיט געוואלד. בלייבט געדולדיג — עס איז דא א שפע פון לופט און דער אינעווייניג פון אן עלעוועיטער אויס געבויט פאר פאסאזשיר סעיפטי.
- געדענקט צו געבן פריש, קיל וואסער צו אייערע שטוב חיות.

- שליסט אויס אומנויטיגע נסיעות, בפרט מיט א קאר. טראפיק סיגנאלן וועלן אויפהערן ארבעטן במשך א קורצשלוס, וואס וועט אנמאכן טראפיק קאנדזשעסשאן און געפערליכע אומשטענדן פאר דרייוון. אויב דארפט איר דרייווען בשעת א בלעקאָוט, געדענקט צו פאלגן די 4-וועגיגע סטאָפ ארדענונג ביי שניידפונקטן ווי די טראפיק סיגנאלן פונקציאנירן נישט.
- געדענקט אז אויסריכטונגען ווי אויטאמאטישע טעלער מאשינען (ATM'ס) און עלעוועיטערס וועלן מעגליך נישט ארבעטן.

פאר מער סעיפטי עצות, באזוכט דער ניו יארק סטעיט דיוויזיע פון היימלאנד סעקיריטי און עמערדזשענסי סערוויסעס סעיפטי עצות וועב זייטל [דא](#).

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418

[זיך אויסשרייבן](#)